



MALTA

QORTI TAL-MAGISTRATI (MALTA)

MAGISTRAT DR.

FRANCESCO DEPASQUALE

Seduta tad-9 ta' Mejju, 2014

Avviz Numru. 82/2013

**Framgrip Industries Limited
(C 6641)
vs**

**Charoline Camilleri u, permezz ta' digriet datat 5 ta' Awissu 2013, gie appuntat Dr
Mark Busuttil bhala kuratur ta' l-assenti Charoline Camilleri**

Il-Qorti

Rat ir-rikors ippresentat fl-20 ta' Marzu 2013 fejn is-socjeta rikorrenti talbet lill-Qorti tikkundanna lill-intimata thallasha s-somma ta' hdax-il elef, erbgħa mija u hdax-il Euro u tmienja u sebghin centezmu(€11.411.78) rapprezentanti bilanc ta' diversi servizzi ta' frames tal-aluminium prestati mis-socjeta attrici lill-intimata fuq talba ta' l-istess intimata.

Bl-ispejjez u l-imghax legali mid-data ta' l-avviz, kontra l-konvenuta.

Rat illi fil 5 ta' Awwissu 2013, fuq talba tas-socjeta rikorrenti gie appuntat Dr Mark Busuttil bhala Kuratur sabiex jirrappresenta lill-assenti Charoline Camilleri.

Rat illi fil 11 ta' Novembru 2013 gie ippresentat kapitolu fil-konfront tal-Kuratur Deputat.

Rat l-eccezzjonjiet tal-kuratur Deputat ippresentati mill-Kuratur Deputat fejn qal illi ma huwiex edott mil-fatti u għalhekk qed jiriserva d-dritt li jipprezenta risposta motivata fi stadju ulterjuri.

Kopja Informali ta' Sentenza

Semghet ix-xhieda ta' **Mary Cauchi**, rapprezentanta tas-socjeta rikorrenti, motghija fl-24 ta' Frar 2014 u d-dokumentazzjoni minnha pprezentata.

Rat id-dokumentazzjoni mibgħtua lill-kuratur lill-assenti Charoline Camilleri ipprezentat mill-istess Deputat Kuratur fl-20 ta' Marzu 2014.

Rat l-affidavit tal-Kuratur Deputat **Dr Mark Busuttil** ipprezentat fit 8 ta' April 2014.

Rat illi fl-14 ta' April 2014 il-kawza giet differita għas-sentenza.

Tosserva illi mill-provi prodotti quddiemha jirizulta ben ippruvat illi s-socjeta rikorrenti kienet ipprovdiet xogħol ta' aluminium lill Charoline Camilleri, kemm għaliha personalment kif ukoll għal habut tagħha, għal liema xogħol hija hallset deposit izda qatt ma hallset il-kumplament.

Jirrizulta illi s-socjeta rikorrenti ippruvat tikkomunika ma' l-intimata izda ma sabitha mkien u l-hanut li kellha gie imwilli lill-terzi.

Rat illi ma hemm ebda raguni għaliex it-talba attrici ma għandhiex tigi milqugha.

Għalhekk,

Wara illi rat il-provi kollha prodotti

Il-Qorti tilqa' t-talba attrici u tikkundanna lill-Charoline Camilleri rapprezentata mill-Kuratur Dr Mark Busuttil fl-assenza tagħha, sabiex thallas lis-socjeta rikorrenti is-somma ta' hdax-il elef, erbgħa mija u hdax-il Euro u tmienja u sebghin centezmu(€11.411.78) kif ahjar deskritt fl-avviz.

Spejjez u imghax legali kif mitluba mis-socjeta rikorrenti jkunu kollha a kariku ta' l-intimata.

< Sentenza Finali >

-----TMIEM-----